

छत्रपति शाहू जी महाराज विश्वविद्यालय, कानपुर

CHHATRAPATI SHAHU JI MAHARAJ UNIVERSITY, KANPUR



कल्याणपुर, कानपुर
KALYANPUR, KANPUR

दिनांक : 31 / 03 /2020

अपील

प्रिय महोदय/महोदया,

जैसा कि हम सभी जानते हैं कि कोरोना वायरस(COVID-19) के फैलाव की शुरुआत एशिया के एक देश से दिसम्बर, 2019 में हुयी तथा तीन महीनों में यह वायरस दुनिया के लगभग 200 देशों में फैल गया। स्वास्थ्य सेवाओं में हमसे काफी आगे चीन, स्पेन, इटली, अमेरिका, ब्रिटेन जैसे देश अपनी गलतियों के कारण इस वायरस के संक्रमण को फैलने से रोक नहीं सके तथा वर्तमान में तीसरे चरण(Community Transmission) में प्रवेश कर चुके हैं। वर्तमान परिस्थितियों में जहाँ पूरी दुनिया में कोरोना वायरस से संक्रमित व्यक्तियों की संख्या लगभग 10 लाख तक पहुँचने वाली है। ऐसी स्थिति में भारत जैसा विशाल देश जिसकी आबादी पूरे विश्व की आबादी का छठवाँ हिस्सा है, वहाँ आज तक लगभग 1000 लोग ही इस वायरस से संक्रमित हुये हैं, जिस पर कुछ पल के लिए संतोष किया जा सकता है। भारत में ऐसी स्थिति बनाये रखने में भारत सरकार एवं प्रदेश सरकार अपने समस्त नागरिकों विशेषकर श्रमिकों, किसानों, वयोवृद्ध, विधवाओं सहित समाज के कमजोर वर्ग के सभी परिवारों को लॉकडाउन की प्रक्रिया को अपनाते हुए आर्थिक एवं व्यक्तिगत मदद पहुँचाकर अत्यन्त सराहनीय कार्य कर रही हैं, जिसके लिए मैं भारत सरकार एवं प्रदेश सरकार को हार्दिक धन्यवाद एवं कृतज्ञता ज्ञापित करता हूँ।

ऐसी विषम परिस्थितियों में भारत सरकार एवं उत्तर प्रदेश सरकार COVID-19 की महामारी से उत्पन्न गम्भीर संकट को जड़ से समाप्त करने हेतु निरन्तर प्रयासरत है तथा जरूरी सभी उपायों जैसे लॉकडाउन, आवश्यक वस्तुओं को प्रत्येक व्यक्ति तक पहुँचाने और टेलीविजन एवं सोशल मीडिया के माध्यम से प्रत्येक नागरिक को सुरक्षित घर में रहने का संदेश पहुँचाने का कार्य भी सफलतापूर्वक सरकार द्वारा किया जा रहा है।

मैं, भारत के सभी नागरिकों तथा प्रदेशवासियों को इस संकट की घड़ी में विनम्र अपील करता हूँ कि वह सरकार के निर्देशों का पूर्णतः पालन करते हुए अपने-अपने घरों में ही रहें तथा अतिआवश्यक होने पर ही घर के बाहर निकलें, तभी हम सरकार द्वारा किये जा रहे प्रयासों को सफल बना पायेंगे।

एक ओर जहाँ इस संकट की घड़ी में गरीब परिवारों, बुजुर्ग एवं विधवाओं तथा मजदूरों की आर्थिक दिक्कतों को समझते हुए उत्तर प्रदेश सरकार उनकी आर्थिक रूप से मदद कर रही है वहीं दूसरी ओर देश के कई बड़े सामाजिक, व्यावसायिक और औद्योगिक प्रतिष्ठानों, माननीय सांसदों, विधायकों एवं कई समाजसेवी संस्थाओं द्वारा भी अपनी निधि से आर्थिक मदद किया जाना भारत देश की अखण्डता एवं एकता का परिचायक है। यह भी उल्लेखनीय है कि कई विश्वविद्यालयों एवं उससे सम्बद्ध कई महाविद्यालयों द्वारा भी सरकार को प्रत्येक स्तर पर सहयोग प्रदान किया जा रहा है, जिसके लिए विश्वविद्यालय परिवार उनके प्रति कृतज्ञता व्यक्त करता है।

संकट के इस समय में जहाँ उत्तर प्रदेश सरकार अपनी पूरी ऊर्जा एवं शक्ति के साथ प्रदेश के प्रत्येक नागरिक एवं उसके परिवार के साथ कंधे से कंधा मिलाकर खड़ी है, वहाँ हमारा भी फर्ज है कि उत्तर प्रदेश सरकार द्वारा COVID-19 की महामारी को जड़ से मिटाने में किये जा रहे अद्वितीय प्रयासों में यथाशक्ति सहयोग करना हमारा राष्ट्रधर्म एवं कर्तव्य भी है।

क्रमशः पृष्ठ ...2...

छत्रपति शाहू जी महाराज विश्वविद्यालय, कानपुर

CHHATRAPATI SHAHU JI MAHARAJ UNIVERSITY, KANPUR



कल्याणपुर, कानपुर
KALYANPUR, KANPUR

दिनांक : 31 / 03 /2020

(2)

इसी क्रम में आपको अवगत कराना है कि मुख्यमंत्री पीड़ित सहायता कोष(Chief Minister's Distress Relief Fund) जिसमें भारत को कोई भी नागरिक, स्वैच्छिक संस्थान अथवा औद्योगिक प्रतिष्ठानों द्वारा दिया गया दान या चन्दा स्वेच्छा से जमा किया जा सकता है, जिसका उपयोग प्रदेश में संकट से ग्रस्त किसी भी नागरिक अथवा महामारी या किसी भी आपदा के समय पीड़ित व्यक्तियों की सहायता/राहत प्रदान करने में किया जाता है। उक्त सहायता कोष में वर्तमान परिस्थितियों के दृष्टिगत यथाशक्ति आर्थिक मदद करना हमारा फर्ज ही नहीं दायित्व भी है।

मुख्यमंत्री कार्यालय की आधिकारिक वेबसाइट/पोर्टल(<http://upcmo.nic.in>) पर उपलब्ध मुख्यमंत्री पीड़ित सहायता कोष से सम्बन्धित तकनीकी सूचनाएँ निम्नवत् हैं—

- Account Name : **CHIEF MINISTER'S DISTRESS RELIEF FUND**
- Bank Name : **CENTRAL BANK OF INDIA**
- Branch Name : **C.B.I. CANTT. ROAD, LUCKNOW**
- Account No. : **1378820696**
- IFS Code : **CBIN0281571**
- Branch Code : **281571**
- आयकर अधिनियम 1961 की धारा 80G के तहत आयकर में पूर्ण छूट।

वर्तमान परिस्थितियों के दृष्टिगत माननीय कुलपति महोदया द्वारा भी यह अपेक्षा की गयी है कि समस्त सम्बद्ध महाविद्यालय उक्त सूचना को जनसामान्य के प्रत्येक नागरिक की बीच प्रचारित-प्रसारित करते हुए स्वयं भी मुख्यमंत्री पीड़ित सहायता कोष(Chief Minister's Distress Relief Fund) में अपना अंशदान करने के साथ ही प्रदेश के सामान्यजनों को अंशदान किये जाने हेतु प्रोत्साहित करने का कष्ट करें।

धन्यवाद।

भवदीय,

डॉ०(अनिल कुमार यादव)
कुलसचिव

प्रतिलिपि:

प्राचार्य/प्राचार्या/प्रबन्धक,
विश्वविद्यालय से सम्बद्ध समस्त महाविद्यालय,
छत्रपति शाहू जी महाराज विश्वविद्यालय, कानपुर।